

پیر و کار احادیث کو قانونی حیثیت دینے کے لئے تیار نہیں۔

سریر پیام ملت نے حدیث کی حفاظت اور اطاعت رسول از روئے قرآن پر روشنی ڈالی ہے۔ اور منکرین حدیث کے پھیلائے ہوئے شبہات کی عقلی اور تاریخی طور پر غلطی واضح کی ہے۔ انوار السنن (مترجم) | مؤلف: قاضی شمس الدین علوی ناشر: دارالعلوم عبیدیہ بلاک ۳۔

ڈیرہ غازی خان۔ کتابت طباعت: گوارا۔ کاغذ سفید۔ سرورق معمولی۔ قیمت ۵/۵ روپے۔ علامہ ابن حجر عسقلانی شافعی (م ۸۵۳ھ) نے احکام سے متعلق مجموعہ احادیث "بلوغ المرام" مرتب کیا۔ مؤلف موصوف نے زیر نظر کتاب "بلوغ المرام" کے انداز پر حنفی نقطہ نظر سے مرتب کی ہے۔ احادیث کے انتخاب کا دائرہ نہایت وسیع ہے۔ ایمان سے لیکر عائلی زندگی کے مسائل تک کو احاطہ کیا گیا ہے۔ مسائل متفرقہ میں متنوع پہلو پیش پیش کئے گئے ہیں۔

مؤلف نے افادہ عام کی خاطر اصل عربی متن کے ساتھ اردو ترجمہ بھی پیش کیا ہے۔ ترجمہ سے کتاب کی قدر و قیمت دوچند ہو گئی ہے۔ ترجمہ دور رس ہے اور مزید اصلاح کا محتاج۔ مرتب نے جا بجا فوائد بھی لکھے ہیں۔ مگر ان فوائد میں ترتیب اور گروہ بندی کے براہین موجود ہیں۔ "اختلاف امتی رستہ" کے مصداق عالمانہ اور سنجیدہ اختلاف موزوں اور مناسب ہے۔ مگر ترتیب اور گروہ بندی درست نہیں۔ اس خامی کے قطع نظر مؤلف نے ترتیب احادیث میں سلیقے سے کام لیا ہے۔ اور ان کی یہ کوشش قابل قدر ہے۔

بستان العارفین (اردو) | تالیف: امام ابو زکریا محی الدین نووی۔ مترجم: حامد الرحمن صدیقی کاغذ حلوی۔ طباعت عمدہ۔ جلد۔ سرورق خوبصورت۔ قیمت: چار روپے چار پانسے۔ محی الدین ابو زکریا محی بن شرف الدین نووی (م ۶۷۶ھ) "شرح صحیح مسلم" "ریاض الصالحین" اور "الربیعین نووی" جیسی معروف اور متداول کتب حدیث کے مؤلف ہیں۔ ان کی شہرت چار دانگ عالم میں پھیلی ہوئی ہے۔ زیر نظر تالیف "بستان العارفین" بھی ان سے یادگار ہے۔ کتاب چار ابواب میں منقسم ہے۔ پہلے باب میں نیت، اعمال کی اہمیت، اخلاص و صدق کی حقیقت اور علم نافع کی فضیلت بیان کی گئی ہے۔ دوسرا باب علم نافع سے متعلق آٹھ کرام کے قیمتی اقوال سے مزین ہے۔ تیسرا باب اولیاء کے اوصاف اور ان کی کرامات کے لئے وقف ہے۔ آخری باب میں دلچسپ حکایات درج ہیں۔ مختصر یہ کہ امام نووی نے کتاب میں تصوف، اخلاق اور اعمال کے بارے میں عمدہ اور دلچسپ مباحثہ و اقوال اور مشائخ کرام کے مناقب و واقعات لکھے ہیں۔ مترجم